



नेपाल राजपत्र

श्री ५ को सरकारद्वारा प्रकाशित

खण्ड ३८) काठमाडौं, पुस २१ गते २०४५ साल (अतिरिक्ताङ्क ५६)

भाग ३

श्री ५ को सरकार

आवास तथा भौतिक योजना मन्त्रालयको सूचना

नगर विकास कोष समिति (गठन) आदेश, २०४५

विकास समिति ऐन, २०१३ को दफा ३ ले दिएको अधिकार प्रयोग गरी श्री ५ को सरकारले देहायको आदेश जारी गरेको छ ।

१. संक्षिप्त नाम र प्रारम्भ :

१.१ यस आदेशको नाम “नगर विकास कोष समिति (गठन) आदेश, २०४५” रहेको छ ।

१.२ यो आदेश तुरुन्त प्रारम्भ हुनेछ ।

२. परिभाषा :

२.१ विषय वा प्रसंगले अर्को अर्थ नलागेमा यस आदेशमा,—

२.१.१ “समिति” भन्नाले दफा ३ बमोजिम गठित नगर विकास कोष समिति सम्झनुपर्छ ।

२.१.२ “कोष” भन्नाले नगर विकास कोष सम्झनुपर्छ ।

२.१.३ “तोकिएको” वा “तोकिएबमोजिम” भन्नाले यस आदेश अन्तर्गत बनेको नियममा तोकिएको वा तोकिएबमोजिम सम्झनुपर्छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

३. समितिको गठन :

३.१ नगर विकास कोष समिति नामको एक समिति गठन गरिएको छ ।

३.२ उप-दफा ३.१ बमोजिमको समितिमा देहायका सदस्यहरू रहनेछन्:-

३.२.१ सचिव, आवास तथा भौतिक योजना मन्त्रालय- - अध्यक्ष

३.२.२ अतिरिक्त सचिव, पञ्चायत तथा स्थानीय विकास मन्त्रालय- - सदस्य

३.२.३ सह-सचिव, अर्थ मन्त्रालय (वैदेशिक सहायता समन्वय महाशाखा)- - सदस्य

३.२.४ प्रतिनिधि, राष्ट्रिय योजना आयोगको सचिवालय- - सदस्य

३.२.५ महानिर्देशक, आवास तथा शहरी विकास विभाग- - सदस्य

३.२.६ प्रतिनिधि, नेपाल राष्ट्र बैङ्क- - सदस्य

३.२.७ प्रत्येक विकास क्षेत्रको प्रतिनिधित्व हुने गरी नगर पञ्चायतका प्रधान पञ्चहरूमध्येबाट श्री ५ को सरकारले तोकेको पाँच जना प्रधान पञ्चहरू- - सदस्य

३.२.८ श्री ५ को सरकारद्वारा मनोनीत वित्त विशेषज्ञ वा अर्थ शास्त्री - - सदस्य

३.२.९ समितिको कार्यकारी निर्देशक- - सदस्य-सचिव

३.३ श्री ५ को सरकारले नेपाल राजपत्रमा सूचना प्रकाशन गरी समितिका सदस्यहरू थपवट वा हेरफेर गर्न सक्नेछ ।

३.४ उप-दफा ३.२.७।८ बमोजिमका सदस्यहरूको पदावधि चार वर्षको हुनेछ ।

३.५ उप-दफा ३.४ मा जुनसुकै कुरा लेखिएको भए तापनि श्री ५ को सरकारले आवश्यक देखेमा उप-दफा ३.२.७।८ बमोजिमको सदस्यहरूको पदावधि समाप्त नहुँदै त्यस्ता सदस्यलाई हटाई बाँकी अवधिको निमित्त सोही उप-दफाबमोजिम अर्को सदस्य तोक्न सक्नेछ ।

४. समितिको काम, कर्तव्य र अधिकार :

४.१ नगर पञ्चायत वा नगर क्षेत्रको विभिन्न योजनाहरूलाई प्रभावकारी रूपले कार्यान्वयन गर्ने प्रयोजनको लागि कोषलाई सुव्यवस्थित रूपले सञ्चालन गर्नु समितिको कर्तव्य हुनेछ ।

६६०

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

४.२ उप-दफा ४.१ मा उल्लेखित कर्तव्य पालनको लागि समितिले देहायका कार्यहरू गर्न सबनेछः-

४.२.१ विदेशी सरकार वा संस्था वा अन्तर्राष्ट्रिय संस्थाबाट शी ५ को सरकारमार्फत ऋण तथा अनुदान प्राप्त गर्ने ।

४.२.२ कोषको लागि अन्य आर्थिक स्रोत जुटाउने ।

४.२.३ प्रचलित कानूनबमोजिम नगर पञ्चायतले बनाएका योजनाहरूको सम्भाव्यताबारे छानबीन गर्ने,

४.२.४ उप-दफा ४.२.३ बमोजिम छानबीन गर्दा उपयुक्त देखिएका योजनाहरू कार्यान्वयनको लागि नगर पञ्चायतलाई आवश्यक ऋण उपलब्ध गराउने ।

४.२.५ उप-दफा ४.२.४ बमोजिम कार्यान्वयन गरिने योजनाहरूको अनुगमन तथा मूल्याङ्कन गर्ने ।

४.२.६ कोषको ऋणबाट सञ्चालन हुने योजनाहरूको सम्बन्धमा विदेशी सरकार वा संस्था वा अन्तर्राष्ट्रिय संस्थाले माग गरेको विवरण उपलब्ध गराउने ।

४.२.७ समितिको कार्य सञ्चालनको लागि आवश्यकतानुसार विभिन्न उप-समितिहरू गठन गर्ने ।

४.२.८ समितिसंग सम्बन्धित अन्य कार्यहरू गर्ने ।

५. समितिको बैठक र निर्णय :

५.१ समितिको बैठक कम्तिमा वर्षको दुई पटक बस्नेछ ।

५.२ समितिको कुल सदस्य संख्याको पचास प्रतिशतभन्दा बढी सदस्यहरूको उपस्थिति भएमा समितिको बैठकको लागि गणपूरक संख्या पुगेको मानिनेछ ।

५.३ समितिको बैठकको अध्यक्षता समितिका अध्यक्षले गर्ने र निजको अनुपस्थितिमा उपाध्यक्षले र निज पनि अनुपस्थित भएमा समितिका सदस्यहरूले आफूमध्येबाट तोकेको सदस्यले गर्नेछ ।

५.४ समितिको बैठकमा बहुमतको राय मान्य हुनेछ र मत बराबर भएमा बैठकको अध्यक्षता गर्ने व्यक्तिले निर्णयात्मक मत दिनेछ ।

५.५ समितिको निर्णय समितिको बैठकको अध्यक्षता गर्ने व्यक्तिबाट प्रमाणित गराई सदस्य-सचिवले अद्यावधिक गरी राख्नु पर्नेछ ।

६४९

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

५.६ समितिको बैठकसम्बन्धी अन्य कार्यविधि समिति आफैले निर्धारण गर्न सक्नेछ ।

६. कार्यकारी निर्देशक :

६.१ श्री ५ को सरकारले कुनै व्यक्तिलाई समितिको कार्यकारी निर्देशकको पदमा नियुक्त गर्न वा तोक्न सक्नेछ । निजको कार्यविधि चार वर्षको हुनेछ र श्री ५ को सरकारले चाहेमा निजको कार्यविधि पुनः बढीमा चार वर्षको लागि थप गर्न सक्नेछ ।

६.२ उप-दफा ६.१ मा जुनसुकै कुरा लेखिएको भए तापनि श्री ५ को सरकारले आवश्यक देखेमा समितिको कार्यकारी निर्देशकलाई निजको कार्यविधि पूरा नहुँदै पनि उक्त पदबाट हटाउन सक्नेछ ।

६.३ कार्यकारी निर्देशकको पारिश्रमिक, सेवाको शर्त एवम् सुविधा तोकिए बमोजिम हुनेछ ।

७. समितिको कोष :

७.१ समितिको एउटा कोष रहनेछ र सो कोषमा देहायबमोजिमका रकमहरू रहनेछन्:-

७.१.१ श्री ५ को सरकारबाट अनुदानस्वरूप प्राप्त रकम,

७.१.२ विदेशी सरकार वा संस्था वा अन्तर्राष्ट्रिय संस्थाबाट श्री ५ को सरकारमार्फत प्राप्त रकम,

७.१.३ समितिले अन्य कुनै स्रोतबाट प्राप्त गरेको रकम ।

७.२ समितिको सबै खर्च उप-दफा ७.१ बमोजिमको कोषबाट व्यहोरिनेछ ।

७.३ कोषको सञ्चालन तोकिएबमोजिम हुनेछ ।

८. लेखा र लेखापरीक्षण :

८.१ समितिको आय-व्ययको लेखा श्री ५ को सरकारले तोकिएबमोजिम राखिनेछ ।

८.२ समितिको लेखापरीक्षण प्रचलित नेपाल कानूनबमोजिम हुनेछ ।

८.३ श्री ५ को सरकारले चाहेमा जुनसुकै बखत पनि समितिको हिसाब किताब जाँचन वा जँचाउन सक्नेछ ।

९. अधिकार प्रत्यायोजन : समितिले आवश्यकतानुसार आफ्नो अधिकार समितिको कुनै सदस्य वा सदस्यहरूको उप-समिति वा समितिको अधिकृत तहको कर्मचारी-लाई प्रत्यायोजन गर्न सक्नेछ ।

६४२ (४)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१०. वार्षिक प्रतिवेदन पेश गर्ने : समितिले आर्थिक वर्ष समाप्त भएको मितिले एक महीनाभित्र श्री ५ को सरकारसमक्ष आफ्नो वार्षिक प्रतिवेदन पेश गर्नु पर्नेछ ।
११. नियमहरू बनाउन सक्ने : समितिले आफ्नो कार्य सञ्चालनको लागि श्री ५ को सरकारको स्वीकृति लिई आवश्यक नियमहरू बनाउन सक्नेछ ।
१२. श्री ५ को सरकारले निर्देशन दिन सक्ने : श्री ५ को सरकारले नगर विकास कोषको कार्य सञ्चालन सम्बन्धमा समितिलाई आवश्यक निर्देशन दिन सक्नेछ । त्यस्तो निर्देशन पालन गर्नु समितिको कर्तव्य हुनेछ ।
१३. श्री ५ को सरकारसंग सम्पर्क : समितिले श्री ५ को सरकारसंग सम्पर्क राख्दा आवास तथा भौतिक योजना मन्त्रालयमार्फत सम्पर्क राख्नु पर्नेछ ।
१४. समितिको कार्यालय :
- १४.१ समितिको प्रधान कार्यालय काठमाडौं उपत्यकामा रहनेछ ।
- १४.२ समितिअन्तर्गतका अन्य कार्यालय आवश्यकतानुसार नेपाल अधि-राज्यको जुनसुकै ठाउँमा राख्न सकिनेछ ।

आज्ञाले,
सन्तबहादुर राई
श्री ५ को सरकारको सचिव

६४३

(५)

४७

विभागा

1000

223

(2)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।